
Тэма гэтага нумару - землякі. Землякі - гэта ўраджэнцы адной з якіх-небудзь мясцовасцей. 
Колькі іх, ураджэнцаў Браслаўшчыны разышлося, ра'ехалася па беламу свету? З даўніх часоў - 
дзесяткі тысяч. Некаторыя з іх сталі вядомымі дзеячамі ў розных краінах. Часам здараецца, 
што знакамітыя землякі губляюць сувязь з роднай зямлёй і не дзіва, што ў такіх выпадках 
выпадаюць з гістарычнай палітры рэгіёна. Адзін з кірункаў краязнаўчай працы - пошук 
ураджэнцаў. свайго краю з цікавым жыццёвым лёсам, знакамітых землякоў. На гэтым шляху 

дкова, а часам у 
ўе, 








У 
ГЭГЫМ 
НУМАРЫ: 








Наш зямляк, самы 


дасціпны яўрэй свету 
ч 









Ураджэнец, 
Браслаўшчыны, 






вядомы парыжскі 







мастак 
а п» 
Цікавыя вынаход- 


Не за гарамі, не за марам 
Тут няспешна ўча? вякі. 







ніцтвы вясковага 












Валатовачкі, як начовачкі, 
Іх калышуць праз час і лёс. 
Палясовачкі, верасовачкі 

Не хаваюць ні смеху, ні слёз. 


хлопца з-пад Браслава 

над а. 
Артыкул славутага 
краязнаўцы Беларусі, 
Здабываецца і збываецца 
Ўсё, што з іхняга мазаля. 
Спелым коласам наліваецца 
І вітаецца з імі зямля. 


для якога родныя 
мясціны - ваколіцы 
Слабодкі 

АЛЬТЭР ДРУЯНАЎ 


“Самы дасціпны яўрэй ва ўсім свеце жыў у Дзвінску” - напісала Даўгаўпілская “Наша газета” (М995.2004 г.). Мы 
можам дадаць з гонарам - а нарадзіўся ён на Браслаўшчыне. 








Гаворка ідзе пра Альтэра Друянава (1870 - 1938 гтг.), збіральніка яўрэйскага 
фальклору, пісьменніка, перакладчыка. Нарадзіўся ён, як няцяжка здагадацца, у 
Друі, тагачасным заштатным горадзе Віленскай губерні. І бацька, і дзед яго былі рабінамі. 
Выдатную адукацыю атрымаў у горадзе Брэслаў (у той час гэта нямецкі ўніверсітэцкі 
горад, а цяпер -- польскі Вроцлаў), Пасля навучання вяртаецца ў Расійскую імперыю, 
спрабуе займацца літаратурнай працай. Спачатку жыў у Друі. Адсюль пісаў лісты да 
класікаў рускай літаратуры. Напрыклад, атрымаў дазвол ад Льва Талстога перакласці на 
старажытнаяўрэйскую мову (іўрыт) некаторыя яго творы. У лісце ад 9 лютага 1896 года 
прасіў дазволу на пераклад у Уладзіміра Караленкі. Потым А.Друянаў перабіраецца ў 
больш салідны горад Дзвінск (сучасны Даўгаўпілс). Тут. у Дзвінску, друкуе 
гумарыстычныя творы, піша апавяданні, займаецца крытыкай. Напрыклад, у часопісе 
“Восток и Запад" быў надрукаваны артыкул А.Друянава аб творчасці Л.Талстога. У 
Дзвінску А.Друянаў ажаніўся на Брахай Гальперынай, дачкой вядомага камерсанта. 
Спрабаваў, каб забяспечыць сям'ю, займацца камерцыяй, але сваё прызванне бачыў у 
літаратурнай дзейнасці. Прычым усё болей і болей А.Друянава захопліваў яўрэйскі 
фальклор. Ён нястомна збіраў показкі (анекдоты) і жарты з яўрэйскага жыцця. 3170 
твораў было ўключана ў трохтомную кнігу - самы поўны збор народнага гумару 
ўсходнеславянскіх яўрэяў. Казалі, што А.Друянаў ведаў усе гэтыя творы на памяць. Гэта праца лічыцца галоўнай творчай справай 
літаратара, Першае выданне яе выйшла ў 1922 г, а пазней неаднойчы перавыдавалася. Сучасныя гумарысты і сатырыкі Ізраіля 
вельмі часта звяртаюцца да працы А.Друянава. Падчас, вайны ў Персідскім заліве яго кніга была самай папулярнай у тых ізраільцян, 
якія праводзілі час у бомбасховішчах. 

Пасля таго, як згарэў гандлёвы дом Друянава ў Дзвінску, ён перабіраецца ў Адэсу. Туг становіцца сакратаром Камітэта па 
засяленню Палесціны, на нейкі час выязджаў да яўрэйскіх перасяленцаў. Пасля вяртання з Палеспіны жыў у Вільні, дзе рэдагаваў 
сіянісцкі часопіс “Ха-Олам” (“Свет”), затым з часопісам перабраўся ў Адэсу. У 1915 г. А.Друянаў пачаў пісаць фундаментальную 
працу “Запіскі з гісторыі засялення Палесціны”. Першы том выйшаў у свёт у Расіі ў 1919 г., а два другіх - у Ізраілі. Каштоўная праца. 
ўключала больш за 1,5 тыс. разнастайных дакументаў. У 1921 годзе сям'я А.Друянава канчаткова высхала на землі будучай дзяржавы 
Ізраіля. Галава сям'і працягвае літаратурную працу, але ў не толькі. У 1935 г. ён быў вядомы як дырэктар банка “Халаваб ві-хісахон”. 
У гэты ж час вядомасць агрымала гісторыя, звязаная з любімым сабачкам літаратара - Бубкам. Бубка вельмі любіў музыку, пры яе 
гуках мог доўга сядзець і не варушыцца. Сябар А.Друянава М.Галінкін, арганізатар першай ізраільскай оперы, забяспечыў Бубку 
і яго гаспадара пастаяннымі крэсламі. Гэта крэсла засталося за Бубкай нават тады, калі оперу наведаў ганаровы госць - англійскі 
вярхоўны камісар са світай. 

28 лістапада 1938 года А.Друянаў, які доўгія гады пакутаваў з-за хворага сэрца, памёр. Сучаснік згадвае: “Калі яго не стала, 
то нас усіх апанаваў страх і жах: мы хавалі не проста добрага і дарагога чалавека, мы хавалі ўсмешку”. 


Показкі ад А.Друянава 











Піша адзін дзвінец ліст. Вельмі вялікімі пітарамі. Сусед, 
дзівіцца: 

-; Навошта такія велізарныя літары? 

- Пішу я дзядзьку, а ён, каб нас мінула, трохі глухаваты. 


Гаспадыня адправіла Бэню за запалкамі ў лаўку. Прыносіць ён 
запалкі. Гаспадыня спрабуе запаліць адну, другую, трэцюю - не 
запальваюцца. 

З Я ж табе казала паспрабаваць запалкі, перад тым як 
набываць. 

-- Дык я ж І спрабаваў. Кожную. І ўсе запальваліся. 





Знайшлі на вуліцы нябожчыка. Рабін загадаў абвясціць усім, 
каб прыходзілі распазнаць мерцвяка. Прыходзіць адна бабулька, 
галосіць: 

- Рабе, нябожчык - мой муж. 

З Якія ж прыкметы вы можаце нам паведаміць? 

- Ну, як жа, рабе, ён быў заікам. 

З Хіба ж гэта прыкмета? - сказаў разважліва рабін. Аўтарская ілюстрацыя да зборніка показак 
З Ці ж мала заікаў на свеце? 

кожны мастак абавязкова павінен хаця б аднойчы пабываць у Парыжы - кажа адно прыслоўе. 


Наш зямляк Мікола Паўлоўскі з 1979 года жыве і працуе ў сусветнай сталіцы мастацтва. 


МІКОЛА ПАЎЛОЎСКІ, Наш чэлавек у Парыжы 


Мікола 
Паўлоўскі 
нарадзіўся ў Друі. 
Вучыўся ў мя- 
сцовай школе. У 
школьным архіве 
настаўнік Міхаіл 
Ставіцкі знайшоў 
некалькі прац 
будучага мастака, 
выкананых у 1966 
годзе - гэта пей- 
зажы наваколля 
Друі. З Друі 
М.Паўлоўскі 
з'ехаў у Мінск, каб 
паступіць у мастацкае вучылішча, а ў 1979 г. застаўся ў 
Парыжы - адстаў ад сваёй турыстычнай групы. З пункту 
гледжання тагачасных улад невяртанне на Радзіму 
расцэньвалася як злачынства. Бацькоў М.Паўлоўскага ў Друі 
наведалі супрацоўнікі КДБ. Сам жа Мікола хацеў аднаго - 
свабоды творчасці. Мастак тлумачыць: “... Я з'ехаў не толькі 
з Мінска ў Парыж. Раней я з'ехаў з Друіў Мінск. І такое ж 
пытанне можам задаць любому мастаку. Чаму ён з'ехаў 
са свайго гарадка, свайго пасёлка ў іншы горад - з больш 
развітой культурай, з большай колькасцю мастакоў, у 
больш спрыяльнае асяроддзе. У пэўным сэнсе гэта адна і 
тая ж лінія: Друя, дзе я нарадзіўся, - Мінск - Парыж. Мог 
быць Берлін ці Ныо-Йорк, бо тое, што было ў Мінску, мяне 
не задавальняла. Я адчуваў сябе белай варонай, а хацеў быць 
У такіх абставінах, дзе я такі, як усе”. 

У Парыж прыязджала шмат эмігрантаў - мастакоў з 
СССР. М.Паўлоўскі выкарыстаў дапамогу Талстоўскага 
фонду, што дазваляла знайсці пражыванне, вучыць 
французскую мову, шукаць працу. Праз год мастак ужо змог 
зарабляць на жыццё сваімі творамі. Даволі хутка М.Паўлоўскі 
развітаўся з савецкім эміграцыйным асяроддзем і стаў 
самастойна шукаць сваё месца ў мастацкім жыцці Парыжа. 
Жыў з групай мастакоў у пакінутым гаспадарамі доме, дзе 
ие трэба было плаціць за арэнду, электрычнасць, за студыю. 
Там была велізарная выставачная зала. Вельмі добра авалодаў 
французскай мовай, неўзабаве па-французску стаў пісаць 
тэарэтычныя 1 біяграфічныя нататкі. 

Каб выжыць у Парыжы, мастаку трэба было шмат 
працаваць. М.Паўлоўскі прызнаецца: “Вольнага часу ў мяне 
ніколі не было. Я працую і раней працаваў ад святла да 
цямна”. Але працуецца ў Парыжы лёгка, сказваецца яго 
своеасаблівая атмасфера, аўра. Пэўны час мастак жыў з 
іншымі калегамі своеасаблівай камунай. У гэтай групе, праз 
якую прайшло каля двух соцёнь мастакоў ( з Аўстрыі, Турцыі, 
Галандыі, Канады, Гаіці, ЗША, СССР), Мікола Паўлоўскі 
зваўся нават прэзідэнтам. Камуна арганізоўвала агульныя 





Аўтапартрэт. 1990 








выставы, удзельнічала ў калектыўных праектах, Потым 
М.Паўлоўскі стаў аддаваць перавагу самастойнаму жыццю 
ітворчасці. 

Пасля ад'езду ў Парыж у мастака не парвалася 
духоўная сувязь з Беларуссю. Нацыянальныя матывы можна 
знайсці і ў яго мастацкіх творах і ў тэарэтычных разважаннях. 
М.Паўлоўскі кантактуе з беларускім святаром з Лондана 
Аляксандрам Надсанам, які клапаціцца пра музей і бібліятэку 
Францішка Скарыны. Мастак быў знаёмы з біскупам 
Чэславам Сіповічам, стваральнікам гэтага беларускага 
асяродка. Дарэчы, Ч.Сіповіч - зямляк М.Паўлоўскага - 
родам з-пад Друі (сучасная Мёршчына). Ведае М.Паўлоўскі 
і беларускага мастака, які стала жыве ў Парыжы, Віктара 
Жаўняровіча, таксама ўраджэнца друйскіх ваколіц. 
В.Жаўняровіч са сваімі калегамі і аднадумцамі вельмі 
актыўна займаліся беларускімі справамі. 

М.Паўлоўскі цікавіцца творчасцю М.Багдановіча, 
нават займаўся даследаваннямі яго паэтыкі, У 1994 годзе 
мастак наведаў Мінск, сустрэўся з калегамі, абмяркоўваў 
шматлікія ідэі наконт беларуска-французскага мастацкага 
супрацоўніцтва, 

Але зноў жа - галоўнае творчасць. Мастак плённа 
працуе (яго напрамак - абстрактнае мастацтва), 
выстаўляецца ( у тым ліку прымаў удзел у прэстыжнай 
выставе “Выява будучыні” у цэнтры Пампіду ў 1982 годзе). 
Яго творчасць грунтуецца на паглыбленні ў свой уласны свет 
і перадачы свайго свету праз працы. “Я ўсё больш 
заглыбляюся ў сябе - і гэта ёсць мая праца," - кажа 
М.Паўлоўскі. Хацелася б верыць, што ва ўнутраным свеце 
парыжскага беларускага мастака зберагаецца і цасцінка яго 
малой радзімы, 





Сакавік. Вясна на Заходняй і 
Дзвіне. 1966. Друя. 


Паводле матэрыялаў часопіса “Мастацтва”, Мг1, 1994 г. 
Удзячнасць Міхаілу Ставіцкаму за дапамогу ў 
падрыхтоўцы гэтай публікацыі. 

Прыгожыя мясціны вакол Мілашоўскага возера. Здаўна, 
яшчэ ў каменым веку тут пачалі сяліцца людзі. Але найбольшую 
слыннасць гэтай мясцовасці прынеслі іх уладальнікі: спавутыя 
роды Сапегаў і Мілашаў. Менавіта з роду Міпашаў паходзіць 
вядомы французскі паэт Аскар Міпаш і паэт, публіцыст, празаік, 
перакладчык, паўрэат Нобелеўскай прэміі - Чэслаў Міпаш. Да 
гэтага часу вабяць сваёй прыгажосцю цудоўныя помнікі 
архітэктуры: сядзіба і капліца ў Ідолта, касцёл у Мілашова. 

Ідопта ўпершыню згадваецца ў дакументах ХУ! ст., як 
уладанне Радамінаў-Дусяцкіх, потым Сапегаў, у 1667 годзе на- 
лежыпа Штоку. Наогул, маёнтак Ідолта часта выступае ў 
гістарычных крыніцах пад назвай Дуброва, што ўскладняе 
прыналежнасць маёнтка. Дакладна вядома, што з 1725 па 

1824 год гэтай мясцо- 


Вітаўт Ермалёнак васцю валодалі Сапегі. 





гаспадарылі ўпраўляючыя. Але сам паэт нарадзіўся ў 1878 г. ў 
Чарэі. 

Сын Іосіфа Міпаша Яўген (Эўгеніюш) быў жанаты на 
Эміліі з роду Таргоньскіх. Яны мелі тры дачкі і двух сыноў - 
Іосіфа і Эўгеніюша. Трое дзяцей памерла яшчэ ў дзяцінстве. 
Да гэтай пары на паўвостраве захаваліся побач з капліцай іх 
каменныя надгробкі з жалезнымі крыжамі. На адным з іх 
чытаецца надпіс: “Конрад Мілаш 19.02.1849 -- 13.04.1852”. 
Сыны атрымалі выдатную адукацыю: спачатку вучыліся ў 
езуіцкім калегіуме ў Мецы, потым ва францускіх універсітэтах. 
Як і бацька, яны выдатна валодалі шэрагам еўрапейскіх моў. 
Пакуль дзеці атрымлівалі адукацыю, Яўген Мілаш праводзіў 
актыўную гаспадарчую дзейнасць, адбудаваў замак у Друі. У 
1862 г. на яго грошы была пабудавана капліца, дзе вечны 
спачын знайшла яго жонка. Гэта невялікі прамавугольны ў 


плане бу- 

дынак 

е Г] е с“ прыгожа 

Яны не ме- ўзносіўся 

лі ў Ідолта на паўво- 

сваёй ся- страве Мі- 

дзібы, таму пашоўскага 
што іх ас- возера 

ноўная вот- Узнёсласць: 


чына была Друя, дзе яны, пачынаючы з ХУІ ст., мелі 
замак. Падчас далучэння нашага краю да Расійскай 
імперыі ўся шляхта павінна была прысягнуць на 
вернасць расійскай імлератрыцы Кацярыне І! пад 
пагрозай секвестра (канфіскацыі) маёнтка. Толькі 
Сапегі, як і іншыя магнаты, адмовіліся здрадзіць 
сваёй краіне, З дапамогай упраўляючага ўсімі 
сапежынскімі маёнткамі Нітаслаўскага, Друйскі і 
Чэрэйскія ключы былі амаль за бясцэнак прада- 
дзены Іосіфу Мілашу, абы толькі не дасталіся расій- 
скімдваранам. Усяго Нітаслаўскаму і Мілашу даста- 
лося па 25 тысяч дзесяцін зямлі на Віленшчыне і 
Магілёўшчыне. Сам генерал Францішак Сапега 
прыняў аўстрыйскае грамадзянства і застаўся 
жыць у Галіцыі. Аб гэтых падзеях цікава апавядае Чэспаў Мілаш 
у сваёй кнізе «Пошук Айчыны». Асноўную інфармацыю перадае 
сябра Міпашаў Зыгмунд Гуз, які быў уладальнікам двара 
Канстанцыянава, пя Друі. Сам Гуз паходзіў з францускага роду, 
напэўна, з салдат арміі Напалеона. Іосіф Мілаш патрапіў на 
службу да Сапегі з Ковеншчыны. Але прозвішча Мілашаў 
згадваецца ў Браслаўскім павеце яшчэ ў ХУ! ст. Дыі назва вёскі 
Мілашова вядомая па дакументах з 1567 года, зразумела, што 
паходзіць ад прозвішча Мілаш. 

Падчас «разбору шпяхты», гэта значыць пацвярджэння 
шляхтай свайго шляхетскага паходжання, Іосіф Мілаш падаў 
дакументы ў герапьдычную камісію пры Сенаце. З іх вядома, 
што Міпашы карысталіся дваранскім званнем са старажытных 
часоў. У прашэнні пералічваліся наступныя пакаленні гэтай 
сям'і з ХМІ ст.: 1) Рыгор, 2) Урбан, 3) Ян, 4) Міхаіл, 5) Казімір, 6) 
Андрэй, які меў чатырох сыноў: Юрыя, Адама, Казіміра, 
Сямёна. Ад Юрыя паходзяць: Яцэк, Тадэуш, Казімір, Стэфан, 
Іосіф. У Казіміра было чатыры сыны: Яцэк - гусарскі ротмістр 
у адстаўцы, Міхаіл - падпапкоўнік, Антоній і Юрый, памершыя 
ўдзяцінстве, Іосіф - менавіта ён выкупіў ў Сапегі Друю і Чэрэю. 
У яго было два сыны: Адам (Генрык, Казімір) і Яўген (Эдуард, 
Артур). Менавіта Артур Мілаш быў дзедам францускага 
пісьменніка Аскара Мілаша. Ён быў афіцэрам уланскага палка, 
удзельнічаў у паўстанні 1831 г Падчас бітвы яго цяжка параніла 
- гарматным ядром адарвала нагу. Пасля ён ажаніўся з чароў- 
най прыгажосці спявачкай оперы Ла-Скала Наталляй Тасстра. 
Бацька паэта Уладзіслаў Мілаш нарадзіўся ў 1838 годзе ў Віль- 
ні, дзе стала пражывапі Артур і Наталля, у Чарэі больш гаспа- 





і адначасова строгасць ствараюць выступаючыя 
квадратныя капоны, круглае акно над уваходам, 
узорная стужка трыгпіфаў акружае франтон 
капліцы. Двухсхільны дах з трохкутным франтонам 
завяршаецца квадратнай драўлянай вежай 
званіцай. Капліца з'яўляецца тыповым помнікам 
позняга класіцызму. Ад сядзібы дарога быпа 
высаджана ліпамі, частка якіх ацапела да 
сёняшняга дня, таму мясцовыя жыхары назывюць 
гэта месца ліпняком. 

У гэтыя ж гады Мілаш вёў працы па пабудове ў 
Ідолце сядзібнага дома. За кароткі тэрмін быў 
пабудаваны велічны выцягнуты з поўдня на поўнач 
двухпавярховы будынак. Пад домам знаходзіліся 
магутныя сутарэнні для захоўвання харчовых запасаў. У 
скляпеннях месцілася студня з крынічнай вадой, якая 
захавалася да сённяшняга дня. Над уваходам узвышалася 
вяпікая мансарда з бапконам, які ўтрымліваўся на чатырох 
квадратных калонах. Сядзібны дом быў пабудава-ны на 
дастаткова нізкім месцы, таму для асушэння наваколь-ных 
зямель былі выкапаны каналы са шлюзамі, якія рэгуля-валі 
ўзровень вады, якая сцякала ў Мілашоўскае возера. У гэты ж 
час быў закладзены парк пейзажнага тыпу, дзе раслі ліпы, 
клёны, каштаны і іншыя дрэвы. У парку размяшчапася 
некалькі сажалак. існуе паданне, што ў адной з іх патануў 
маленькі сын Мілаша -- Эдуард, таму бацька загадаў насы- 
паць аглядальны пагорак на сажалцы ў выглядзе крыжа. Да 
сёняшняга дня захаваліся і велічныя гаспадарчыя пабудовы, 
зробпеныя з цэглы і камення. Іх адметнасць разынкавая 
муроўка (маленькія каменьчыкі ў белай тынкоўцы), што 
прыдае гаспадарчым будынкам гарэзлівы выгляд. Частка 
будынкаў страчана, у тым ліку мураваная пядоўня, ад якой 
захаваліся велічныя руіны. Яўген Мілаш выдзеліў лес для 
пабудовы ў Міпашове народнага вучылішча, якое было 
ўрачыста адчынена 1 красавіка 1873 года. Вось як адзначае 
дзейнасць Міпаша ў сваёй працы Зыгмунт Гуз, дасланай 
Нобепеўскаму лаўрэату Чэславу Мілашу: «Быў гэта чапавек 
сціплы, працавіты. Заставіў пасля сябе найлепшыя ўспаміны 
сярод мясцовага пюду. Сяпян сваіх шанаваў, ніколі з імі 
спрэчак не меў. Дзякуючы яго гаспадарлівасці, сяпяне міла- 
шоўскай вопасці былі багацейшыя ад іншых. Унукі тых сялян 
скончылі не толькі сярэднюю школу, апе івучыліся ў вышэйшых 

школах. Між імі былі святары, ксяндзы, урачы, вайскоўцы. 
Многія з іх загінулі падчас сусветных войнаў, загінулы на Салаў- 
хах, або ў Катыні падчас сталінскіх рэпрэсій». Мы нагадаем 
імёны толькі некаторых з іх: Язэп Малецкі, доктар, дзеяч нацыя- 
напьна-вызваленчага руху; Яўген Аніська - настаўнік, удзельнік 
вызваленчага руху ў даваеннай Польшчы; генерал Чырвонай 
Арміі Садоўскі; святары К.Смулька, Гайлевіч і шмат іншых. 
Здараліся з Яўгеніюшам Мілашам і розныя кур'ёзы. Так, 
аднойчы ён паехаў на паляванне і, напэўна выпадкова зачыніў 
у склепе жонку. Толькі праз некалькі дзён узгадаў, што зрабіў. 
Апе вернемся да нашчадкаў Яўгена Мілаша. Малодшы сын 
Эўгеніюш пасля вучобы ў Францыі закончыў акадзмію 
вайсковага права ў Пецярбургу, стаў ваенным пракурорам. Але 
калі дпя далейшай кар'еры трэба было змяніць каталіцкае 
веравызнанне, хоць калі не на праваслаўнае, то на лютэран- 
скае, адмовіўся і вярнуўся на радзіму, атрымаўшы ў спадчыну 
друйскую вотчыну. Ён жыў адзінока, ні з кім, акрамя сястры, 
ніякіх адносін не падтрымліваў. Толькі калі перастала ў замку 
іграць фартэпіяна, даведаліся людзі, што нешта здарылася. 
Сапраўды, ён ужо быў пры смерці, але паспеў развітацца з 
бпізкімі, папрасіць прабачэння ў ксяндзоў, хоць быў глыбока 
веруючы, але ў касцёп і да споведзі не хадзіў. Эўгеніюш памёр 
ў 1908 годзе, а сваю маёмасць завяшчаў пляменікам Адаму і 
Эміпі. Пахаваны ў радавой капліцы Мілашаў у Ідопце. 
Старэйшы яго брат Іосіф пасля вучобы таксама звязаў свой 
лёс з войскам - даспужыўся да ротмістра ўланскага палка 
імператарскай гвардыі ў Пецярбургу. Калі выйшаў ў адстаўку, 
ужо пасля смерці бацькі, заняўся гаспадаркай. Але гэтая дзей- 
насць не прынесла яму плёну. Пабудаваная ў фальварку Стайкі 
гарбарня збанкрутавала не вытрымаўшы канкурэнцыі. Трэба 
было шмат заплаціць па крэдытах. Не дапамагла тут нават 
спадчына, што засталася пасля смерці цётак (маёнтак Луко- 
маль). Яго дачка Эмілія прадапа асноўныя ўладанні Мілашаў 
- Друю, Лукомаль. Ідалта была ў 1909 г. прададзена Свідэрскім. 
Цікавыя ўспаміны захаваліся аб маподшай сястры братоў 
Эўгеніюша і Іосіфа - Ядвізе. Яна была найбольш улюбёнай 
дачкой. Менавіта ёй бацька апісаў у пасаг Ідолту. Выйшаўшы 
замуж за нейкага Іжыцкага, яна адразу пасля першай шлюбнай 
ночы загадала адвезці жаніха на чыгуначную станцыю. Пазней 
ўсё сваё жыццё яна пражыла самотна: кіравала гаспадаркай, 
займалася дабрачыннасцю, за што мясцовы люд называў яе 
святою. Ядвіга вяла спартанскі пад жыцця, купалася ад ранняй 








вясны, да позняй восені, любіла ездзіць верхам на кані. 

Жонка Іосіфа Марыя з роду Кавальскіх, пасля смерці мужа 
ў 1914 г, атрымала ў спадчыну толькі маёнтак Сурмачова. 
Яна была вельмі адукаванай жанчынай, вучылася ў Рызе, по- 
тым у Швейцарыі. Вядучы гаспадарку пасля смерці мужа, 
Марыя ніколі не шкадавала грошай, каб дапамагчы мясцовым 
сялянам, калі ў іх здаралася якое-небудзь няшчасце. Памерла 
яна ў 1937 г,, пакінуўшы Сурмачова не сваім дзецям і ўнукам, 
а адстаўному ротмістру Палікарпу Граскурыну. Пахаванне Ма- 
рыі адбылося вельмі ўрачыста, мясцовыя жыхары і праз дзе- 
сяткі гадоў успаміналі гэту падзею. Ад Сурмачова да Ідопта 12 
кіламетраў, усю гэтую дарогу незлічоны натоўп вяскоўцаў ішоў 
пехатою за труной і мапіўся разам з ксяндзом Казімірам Сму- 
лькай. Усю дарогу спяваў малітоўныя спевы хор вясковых дзяў- 
чат. Труна патанала ў вянках з дубовых лістоў і шматлікіх кветак: 
ружаў, юргіняў, мальваў і гд. Сяляне навакольных вёсак сустра- 
калі працэсію з запаленымі свечкамі і абразамі Маці Божай 
Вастрабрамскай ўздоўж усёй дарогі. Гэта сведчыла аб застаў- 
шыхся здаўна пашаны да роду Мілашаў. За 1 кіламетр да Ідопта 
сустракаў працэсію другі ксёндз Эліяш разам з жыхарамі 
Міпашова, Павяцця, Рыбачкоў і іншых вёсак. Аб'яднаўшыся 
два ксяндзы і тлумы люду накіраваліся ў капліцу, дзе паспя 
жалобнай імшы нябожчыца і была пахавана пад гукі шапэнаў- 
скага вальса, у скляпеннях касцёла, дзе ўжо знайшлі свой 
вечны спачын большасць сям'і Мілашаў. 

Яе дзеці Адам і Эмілія застаўшыся без маёмасці пражылі. 
ўсё жыццё ў Варшаве, дзе і памерлі паспя другой сусветнай 
вайны. Дачка Яўгенія, якая гаспадарыла ў маёнтку Маркі, была 
вывезена ў 1940 годзе ў Сібір. 

Прайшло ўсяго з дзесятак гадоў і новае пакаленне, якое 
выраспа ўжо на атзізме, разрабавала пахаванні. Капліца ста- 
па служыць складам для ўгнаенняў. Апавядаюць, што зчарапа- 
мі нябожчыкаў нават гулялі ў хакей на возеры. Праўда, Бог не 
пакінуў гэту знявагу без пакарання. У тым жа годзе галоўны 
завадатар-рабаўнік патануў на гэтым жа месцы, дзе гупяў, а 
другі разбіўся на матацыкле. У 1990 г. капліца была вернута 
вернікам, якія разам з пробашчам Антоніем Ласём яе аднавілі. 
А вось пёс іншай архітэктурнай спадчыны Мілашаў выклікае 
трывогу. Мясцовае УП “Мёрскі" не ў стане захаваць 
гаспадарчыя пабудовы, сядзібны дом прыходзіць у аварыйны 
стан. Патрэбны тэрміновыя меры, каб захаваць гэты 
цікавейшы для турыстаў куточак Мёршчыны. 

Ураджэнцам Браслаўшчыны з'яўляецца вядомы 
навуковец, вынаходнік, аўтар падручнікаў Вячаслаў Віктаравіч 


Маслоўскі. 


Вячаслаў Маслоўскі нарадзіўся ў 1932 г. у 
в.Ахрэмаўцы ў сялянскай сям'і. Вучыўся ў мясцовай школе, 
а потым у Браслаўскай сярэдняй школе. У 1951 г. быў 
прызваны ў армію. Служыў на Паўночным флоце, дзе стаў 
афіцэрам. Мае вайсковае званне капітана ПІ ранга запаса. 
Пасля скарачэнняў на флоце ў 1955 г. апынуўся ў Харкаве. 
Тут працаваў і вучыўся. У 1960 г. закончыў політэхнічны 
інстытут, ў 1970 г. аспірантуру Харкаўскага інстытута 
радыёзлектронікі. З 1971 г. кандыдат тэхнічных навук. 
дацэнт з 1981 г. В.Маслоўскі з'яўляецца аўтарам звыш 130 навуковых прац, 
вынаходніцтваў. кніг, артыкулаў. Некаторыя працы земляка перакладзены на замежныя 


мавы. 





Сярод важнейшых дасягненняў В.Маслоўскага - падрыхтоўка падручніка “Даводочные и притарочные 


работы”. выдадзенага маскоўскім выдавецтвам “Высшая школа” у 1966 г. і падручніка “Полирование металлов 


а сплавов” (сумесна з П.Дулко), выдадзеныя тым жа выдавецтвам у 1974 з. і некаторых іншых кніг. 

Прапануем увазе чытача вершы беларускага дзеяча і паэта Міколы Дварэцкага, 


ураджэнца мястэчка Іказнь. Матэрыялы звязаныя з М.Дварэцкім ужо друкаваліся ў 


РЫБАКІ 


папярэдніх нумарах “Павета”. У Польшчы, дзе пасля вайны жыў і памёр М.Дварэцкі, 


рыхтуецца да выдання зборнік яго вершаў. Выданне рыхтуе беларускае таварыства “Хатка” 


у Гданьску. Вершы ласкава даслаў у Браслаў брат паэта Язэп Дварэцкі з Калабжагу. 


ІКАЖЭНСКАЕ ІГРЫШЧА 


Каб ты ведаў мой сябрышча 
Што ў Ікажні відзіў я 

У улан было ігрышча 

Ды якое? Ай, ай, я! 


Вот ігрышча, дык ігрышча 
Лепш такога і не знаць 
Было нават і скрыпішча 
Ды ніхто ня ўмеў іграць. 


А за тое наш Валодзька 
У цымбалы моцна б'е 

А канцовы Катарынчык 
У клярнэцік паддуе. 


Клярнэт сьпеўным пералівам 
Гармонь хочыць заглушыць 
Тады Флёрка забаяўець 
Ажно шыба задрыжыць. 


Музыканты смагла граюць 

У вокны, у дзьверы тон плывець 
А уланы вальца валяць 
Хлопцаў нашых злосьць бярэць. 


Чаму-ж нашыя дзяўчаты 
Да уланаў ліпнуць так 

Лепш пашлі ўжо да хаты 
Чым таўчы тут з імі мак. 


У дзяўчат насы ды шчокі 
Пудрай зьбелены на сьнег 
Швариом скручаныя лёкі 
Тут усё разам, сьмех і грэх. 


Мы праз вокны паглядаем 
Ня пусьцілі-ж у хату нас 
Дачакаць канца жадаем 
Бо ўжо досыць позны час. 


Пан харунжы па паўночы 
Добра выпіўшы прышоў 

Улан мусіць спаць у ночы 
А тут вот што ён знайшоў. 


Тут віноўніцы дзяўчаты 
Пан сабе так меркаваў 
Трэба выгнаць іх да хаты 

І арапнік у рукі ўзяў. 
Дзеўкі бачаць кепска будзе 
Трэба хуцёнька ўцякаць 
“Гвалт” - крычаць - “Ратуйце людзі!” 
Хто-ж ратунак можа даць. 
Пан харунжы біў з размаху 
Моцна біў, ня шкадаваў 
Ікажэнскае ігрышча 

Так ганебна разагнаў. 


Ікажна 1921 г. 


РУНЬ 


Шоўкам зялёным рунь разляглася 
Сярод іржэўнікаў шэрых палос 
Сочна-бліскучая скрозь разраслася 
Ад стройных асін да паніклівых лоз. 


Вецер дуроннік пёркам гуляе 

Хоча ўсю рунь як ваду схваляваць 
Прамчыцца з падскокам вяршкі заплятае 
То сіліцца ўверх іх раптоўна падняць. 


У золаце сонечных кос за дарогай 
Купаецца рунь на палёх цэлы дзень 
1 пёркам зялёным панікне з трывогай 
Як ночы марознай набліжыцца цень. 


Пойдзем на поле на рунь заглядацца 
Адну яе толькі шкадуе мароз 

Будзе на ветру сухі ліст бадзяцца 

З сабой не бяры толькі сьмеху і сьлёз. 


аж 


ВЕЧАРАМ 


Месяц плыве паміж хмар 
Возера сонна плюшчыць 
У паветры разсеяны чар 

Хмелям салодкім п'яніць. 


Такі сёньня вечар цудоўны 
Хочацца жыць і кахаць 

Глянь месяц з пад хмурак чароўны 
Пачаў серабро разліваць. 


А там далей зоркі гуляюць 
Хаваюцца ў фалдах хмурынак 
І месяцу ў твар заглядаюць 
Як сотні дасьпеўшых малінак. 


Здаецца ўсю ноч вандраваў-бы 
Па вулках прыціхшых пустых 
На месяца твар заглядаў-бы 

З табой дарагая ў дваёх. 


есе ееееезеееееееееееее 


Аўтар гэтай 
кнігі ПЦІМАФЕЙ 
АНТОНАВІЧ 
МІХАЙЛАЎ, 
нарадзіўся ў 1950 г. у 
в.Ігнатоўшчына каля 
Іказні. Танаровы 
доктар Балтыйскага 
рускага інстытута 
т.Рыгі. аўтар шэрагу 
прац у галіне 
палітычных навук і сацыялогіі. 





Кудлочыць вецер хвалі 
А мы ўдваіх плывём 
Туды дзе сонца ў далі 
Гарыць сваім агнём. 


На бераг набягае 
Шумлівых хваль прыбой 
І на пяску знікае 

Іх рассьпяваны рой. 


Хваль танец звадыяцкі 
Зялёны гне сітнік 

А наш прычал рыбацкі 
Ў далі туменнай знік. 
Яснее лес у далі 

Там сонечны ўсход 

І хоць гарцуюць хвалі 
Плывём без перашкол 
Матор працуе спраўна 
Няма клапот з рулём 

І мы да мейсца працы 
Шчасліва даплывём. 


19791. 


ЗІМА 


Заснула возера. Па тонях 

Ня чутна больш бурлівых хваль 
Кусты аголены, на гонях 

Іскрыцца сьнег, блішчыць як сталь. 


Дута мая адпачывае 

І вока цешыць белы сьнег, 
А думка ластаўкай шыбае. 
Што-ж затрымае яе бег? 


Пад белай сьнежнай палатнінай 
Заснуўшы бачу родны край. 
Сплываюць дні працёртай каляінай, 
А ў сэрцы радасьць - прыдзе май. 

22-23 кастрычніка 2004 года ў польскім горадзе Торунь адбылася міжнародная канферэнцыя, прысвечаная 100-годдзю з 
дня нараджэння Мар'яна Пецюкевіча, ураджэнца Браслаўшчыны, этнографа, фалькларыста. 

Канферэнцыя адбылася ў этнаграфічным музеі Торуня, які разам з кафедрай міжнародных адносін універсітэта імя 
М.Каперніка былі яе арганізатарамі. З рэфератамі на ёй выступалі: прафесар Торуньскага ўніверсітэта, нараджэнец Браслаўшчыны 


С -. Падымайся Ў ніз сакаліна с 
Ная нрыжаяі бацькоў, мад курганамі 
Заебнай, Беларусь малада назі 

«Слой пачэсйы пасва між славенаеі”. 





Тытульны ліст часопіга “Шлях маладзі” 
вылаваўся ў Вільні з 1929 г. Адзінз яго стваральнікаў і 
першы рэдактар - Мар'ян Пецюкевіч, наш зямляк, 
ураджэнец в.Цяцеркі, 





сееееесеегеееагееегеееееее 


Кніга нашага земляка “Абліччы браслаўцаў, 
якія вызначыліся ў гісторыі маленькай і вялікай 
Айчыны”, ураджэнца Опсы МІХАІЛА 
МІЛІНКЕВІЧА, зкі жыве ў Варшаве, выйшла з друку 
ў 1998 г. на лольскай мове. Кніга складаецца з 
біяграфічных нарысаў - дванаццаці гістарычных 
дзеячоў Браслаўшчыны. Большасць з іх - гэта 
нараджэнцы браслаўскай зямлі. Сярод іх: Кароль 
Вырвіч (1717-1793), вядомы ў свой час географ і 
гісторык, Томаш Ваўжэцкі (1754-1816), вядомы 
грамадскі і дзяржаўны дзеяч, адзін з кіраўнікоў 
паўстання 1794 г., Мамерт Станкевіч (1889-1938), 
марскі афіцэр, капітан карабля, Юзаф Буйноўскі (1910- 
2002), паэт, гісторык літаратуры, прафесар і іншыя. 

Пры перадачы аднаго з экзэмпляраў кнігі ў 
Браслаўскі музей аўтар адзначыў, што ў загалоўку не 
выпадкова змешчана “Частка 1”. Далёка не ўсе 
заслужаныя землякі ўганараваны ў кнізе. Патрэбны 
новыя пошукі і з часам абавязкова павінен з'явіцца 
працяг працы. 


Ст.Александровіч, доктар мастацтвазнаўства В.Лабачэўская (Мінск), 
супрацоўнікі музея А.Трапчык, Г.Музалеўская, доктар, даследчыца 
жыццядзейнасці М.Пецюкевіча А.Глагоўская, старэйшая дачка этнографа 
Міраслава Быблюк, навуковыя супрацоўнікі Браслаўскага музейнага 
аб'яднання Э.Зінкевіч і А.Панцялейка. 

На канферэнцыі прысутнічала каля 100 чалавек. На наступны дзень 
удзельнікі і госці наведалі набажэнства ў памяць слыннага этнографа і 
пабывалі на месцы яго пахавання (на здымку). 

Акрамя даследчыкаў, спецыялістаў, работнікаў музея ў працы 
канферэнцыі прымалі ўдзел родныя і знаёмыя Мар'яна Пецюкевіча. 

У заключны дзень удзельнікі мерапрыемства агледзелі 
этнаграфічны комплекс - музей-скансен і азнаёміліся з матэрыяльнай 
культурай Цэнтральнай Польшчы. 


З часопіса «Шлях моладзі» (Лез. 1929 г.) 


Оаская гміна. Браслаўскі пав. У нашай гміне сяляне па 
вёсках жывуць вельмі бедна, а найбольш даецца ў знакі бедната ў 
сёлетнім годзе, бо быў вялікі няўраджай. Вядома ўсім, што гдзе 
бедната там і цемната. дык і ў нашых вёсках пануе цемната. 
Моладзь не арганізуецца ў свае родныя, беларускія арганізаныі і 
не чытае ані кніжак, ані газэт. Затое за астатні, цяжка зароблены 
грош, п'юць гарэлку. Гарэлка - вораг людзей, - гэта вядома ўсім, 
бо яна шкодзіць здароўю людакому, марнуе апошні грош, а перадусім 
шкодзіць дружбе моладзі. 

Маладыя хлопцы напіўшыся гарэлкі вельмі часта паб'юцца. 
ды пакрывавяцца нажамі. Вось да чаго даводзіць гарэлка! Але 
дзякуй Богу, і да нас сюды, ўжо пачала пранікаць іскра беларускай 
севедамасьці. Ёсьць ўжо і ў нас такія людзі, каторыя стараюцца 








паправіць сваю гаротную долю. 
Дык моладзь апскай гміны, пакінь піць гарэлку. а бярыся да 

карыснай працы, для сябе і Бацькаўшчыны Беларусі. 
Лявон Валейка. 





“еее 

Э ДВА Р Д 
ПЛАЧАК, рэжысёр поль- 
скага радыё, Нарадзіўся ў 
Браслаўскім павеце ў 1929 г. 
Бацька Станіслаў быў 
агароднікам. У 1940 г. сям'ю 
вывезлі ў Казахстан. Там ён 
у г.Бураеве працаваў у 
тэатры, У Польшчы з 1951 г. 
працаваў у Тэатры поль- 

















ВЗяріКі ВАЗЕАМЛАК 2АвіЕбМуСН 1. скага радыё. Сярод най- 
р. заЙМАВа Беды піса аб больш значных творчых 
ў СЕ: падзя 4 









43 5 дасягнеяняў Э.Плачака - 
інсцэніроўкі сусветна вя- 
домых твораў, раманаў 
“Патоп” Г.Сенкевіча, “Ціхі 
Дон” М.Шолахава, Памёр у 
1975 г. Звесткі пра Э.Плачака 
змешчаны ў Польскім 
біяграфічным слоўніку, 

Наш зямляк ПЁТР ВАСІЛЕЎСКІ 


сям'і праваслаўнага святара Аляксея 
Васілеўскага (1876-1942). У другой 


шмат эмігрантаў з Расійскай імперыі, 
Спяваў у рускім студэнцкім хоры пад 
кіраўніцтвам А.Архангельскага, 
пазней спяваў у знакамітым хоры 
данскіх казакоў.З хорам гастраляваў 
па розных краінах свету. У музеі 
захоўваецца частка фотаархіва 
Васілеўскіх, перададзенага края- 





нарадзіўся ў 1904 г у Браславе ў 


палове 20-х гадоў вучыўся ў Праж- 
скім універсітэце, дзе ў той час жыло 








П.Васілеўскі з капегамі ў Рыме 


знаўцам з Даўгаўпілса Міколам Паўловічам. На фотаздымках П.Васілеўскі з калегамі па 


хору ў Галандыі, ЗША, Аўстрыі, Гі ерманіі, Алжыры, гарадах - Рыме, Афінах, каля Ніагарскага вадаспаду. Разам з 
Пятром у хоры пэўны час спяваў і яго брат Уладзімір. Далейшы лёс Пятра Васілеўскага невядомы. Паводле некаторых 


звестак ён трагічна загінуў у адной з афрыканскіх краінаў. 


зФеееее 


УЛАДЗІМІР ПЕЦЮКЕВІЧ, 
беларускі паэт. Нарадзіўся ў 1943 г. у 
в.Цяцеркі. Пляменік вядомага 
беларускага этнографа Мар'яна 
Пецюкевіча. Друкуецца з 1975 г. Вершы 
змяшчаліся ў перыядычных выданнях, 
калектыўных зборніках “Лагодны прамень 





Фесеееееееееаееееевеееееееееесе 


Аўтар “Гісторыі мас- 
тацтваў” (Мінск.2003 г.) БАРЫС 
АНДРЭЕВІЧ ЛАЗУКА наш 
зямляк. Нарадзіўся 27 ліпеня 1955 
т. у в.Рэпепшчына (Друйскае 
наваколле), Беларускі маста- 
цтвазнавец, кандыдат маста- 
цтвазнаўства (1989 г.), Прарэктар 





раніцы”, “Браслаўшчына азёрная мая”. На і загадчык кафедры Беларускай 
Акадэміі мастацтваў, аўтар 
некалькіх кніг, 


БРАСЛАЎ 


Чоўнам маёй вясны, Фееееееее 


Пра гэтых землякоў мы хацелі б напісаць у чарговых 
сваіх выпусках: 
Мамерт Станкевіч (1889-1939), капітан, публіцыст, аўтар 
апублікаваных успамінаў “З царскага флота да польскага” 
(Гдыня. 1995). Нарадзіўся ў Латвіі, але бацькі паходзяць з 
Браслаўшчыны. 
Станіслаў Капанскі (1895-1976), інжынер, генерал дывізіі, 
начальнік штаба Польскіх узброеных сілаў на захадзе. 
Нарадзіўся ў Санкт-Пецярбурзе, але на Браслаўшчыне ў 
Мільках быў радавы маёнтак Капанскіх. 
Уладзіслаў Бейнар (1868-1958), генерал, камандуючы 1 
літоўска-беларускай дывізіі. Нарадзіўся ў маёнтку Камарышкі 
Браслаўскага павета. 
Ян Яцына (1864-1930), вайсковец, аўтар успамінаў “Генерал- 
ад'ютант Пілсудскага і прэзідэнта Рэчыпасцалітай”. 
Нарадзіўся ў Браславе. 








Хваляй празрыстых вод 
Ты да мяне плывеш у сны, 
Мой дзіўны родны Браслаў. 
Сонцам свяціў ты мне, 
Яркай начной зарой, 
Свеціш і сёння мне ў акне, 
Мой горад, сонцам ясным. 


Казка, паданне, быль, 

Замкавы вал круты 

Клічуць дамоў, дзе б я не быў, 
У край мой ясназоры. 

Дстры азёрнай шыр: 
Чайкі світальнай крык. 
Ласкавы спеў нясу ў душы: 





Я зноў з табой, мой горад! 

ВЫДАННЕ КРАЯЗНАЎЦАЎ 
БРАСЛАЎШЧЫНЫ 


Наклад 299 асобнікаў. Распаўсюджваецца бясвлагна. 


Выдасцца з ліпеня 2001 г. 








Кастусь Шыдлоўскі 
Аляксандр Панцялейка 
Валеры Буко 


Выдадзена пры дапамозе 
мэйтра выдавецкіх ініцыятыў 
«Сумёжжа» (Паставы) 


Адказны за выпуск: Кастусь Шыдлоўскі Над цумарам 
г.Браслаў, вул.Кастрычніка 11-10, тэн. 21-4-28- працавалі: 
Е-таіі: Бгазтсёёуіерзк ру 

